

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರಿ ಸಚಿವರು) — ಕರ್ನಾಟಕ ರಾಜ್ಯ ಕೃಷಿ ಹಾಗೂ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕಿನ ಧಾರವಾಡ ಶಾಖೆಯು ಫೆಬ್ರವರಿ ೧೯೮೫ರಲ್ಲಿ ಅಕ್ಕಿ ಆಲೂರಿನಲ್ಲಿರುವ ಪ್ರಾಥಮಿಕ ಕೃಷಿ ಹಾಗೂ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕಿನ ಸದಸ್ಯರಿಗೆ ಸಾಲ ಹಂಚಿಕೆಯ ಸಲುವಾಗಿ ಒಟ್ಟು ರೂ. ೧೩,೮೦೦.೦೦ ಗಳಿಗೆ ಕರ್ನಾಟಕ ರಾಜ್ಯ ಸಹಕಾರಿ ಅಪೆಕ್ಸ್ ಬ್ಯಾಂಕಿನ ಐದು ಚೆಕ್ಯುಗಳನ್ನು ನೀಡಿತು. ಈ ಚೆಕ್ಯುಗಳನ್ನು ಕರ್ನಾಟಕ ಕೇಂದ್ರ ಸಹಕಾರಿ ಬ್ಯಾಂಕಿನ ಅಕ್ಕಿ ಆಲೂರು ಶಾಖೆಯಲ್ಲಿ ಕೊಟ್ಟಾಗ ಅವರು ಅದನ್ನು ತೆಗೆದುಕೊಂಡು ಚೆಕ್ಯುದಾರರಿಗೆ ಹಣ ನೀಡಿದರು. ಅಂತರ ಈ ಚೆಕ್ಯುಗಳು ಅಪೆಕ್ಸ್ ಬ್ಯಾಂಕಿಗೆ ಬಂದು ಕರ್ನಾಟಕ ಕೇಂದ್ರ ಸಹಕಾರಿ ಬ್ಯಾಂಕಿಗೆ ಹಣ ವರ್ಗಾವಣೆಯಾಗ ಬೇಕಿತ್ತು. ಆದರೆ ಈ ಚೆಕ್ಯುಗಳು ಅಪೆಕ್ಸ್ ಬ್ಯಾಂಕಿಗೆ ಬರಲಿಲ್ಲ. ರಾಜ್ಯ ಕೃಷಿ ಹಾಗೂ ಗ್ರಾಮೀಣ ಬ್ಯಾಂಕಿನ ಧಾರವಾಡ ಶಾಖೆಯವರು ಈ ಚೆಕ್ಯುಗಳು ಕಳೆದುಹೋಗಿವೆ ಎಂದು ಅಪೆಕ್ಸ್ ಬ್ಯಾಂಕಿನವರಿಗೆ ೨೪-೭-೧೯೮೫ರ ಪತ್ರದ ಮೂಲಕ ತಿಳಿಸಿದ್ದಾರೆ. ಅಪೆಕ್ಸ್ ಬ್ಯಾಂಕಿನವರು ಈ ಚೆಕ್ಯುಗಳು ತಮಗೆ ತಲುಪಿಲ್ಲವೆಂದು ಮತ್ತು ಈ ಚೆಕ್ಯುಗಳ ಬಗ್ಗೆ ತಮ್ಮಿಂದ ಹಣ ಸಂದಾಯವಾಗಿಲ್ಲವೆಂದು ರಾಜ್ಯ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕಿನ ಧಾರವಾಡ ಶಾಖೆಗೆ ತಿಳಿಸಿ ಚೆಕ್ಯುಗಳು ಒಂದು ವೇಳೆ ಸಿಕ್ಕಿದರೂ ಸಹ ಅವುಗಳ ಕಾಲಾವಧಿ ಮೀರಿರುವುದರಿಂದ ಹೊಸ ಚೆಕ್ಯುಗಳನ್ನು ನೀಡಬೇಕೆಂದು ತಿಳಿಸಿದ್ದಾರೆ. ರಾಜ್ಯ ಕೃಷಿ ಹಾಗೂ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕಿನ ಧಾರವಾಡ ಶಾಖೆಯು ಈ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಲಿದೆ.

ಇದರಿಂದ ಸಂಬಂಧಪಟ್ಟವರಿಗೆ ತೊಂದರೆಯಾಗುವುದನ್ನು ತಪ್ಪಿಸಲು ಧಾರವಾಡದ ಕರ್ನಾಟಕ ಕೇಂದ್ರ ಸಹಕಾರಿ ಬ್ಯಾಂಕು ಯೋಜನೆಯೊಂದನ್ನು ರೂಪಿಸಿದೆ. ಇದರ ಪ್ರಕಾರ ಕೇಂದ್ರ ಸಹಕಾರಿ ಬ್ಯಾಂಕು ರಾಜ್ಯ ಕೃಷಿ ಹಾಗೂ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕಿಗೆ ರೂ. ಐದು ಲಕ್ಷಗಳ ಮಿತಿಯಲ್ಲಿ ಓವರ್ ಡ್ರಾಫ್ಟ್ ಸೌಲಭ್ಯವನ್ನು ಮಂಜೂರು ಮಾಡುತ್ತದೆ. ಆಗ ಚೆಕ್ಯುಗಳು ಬೆಂಗಳೂರಿಗೆ ಬರುವ ಆಗತ್ಯವಿಲ್ಲದ ಧಾರವಾಡದಲ್ಲಿಯೇ ಜಮಾ ಆಗುವುದು. ಓವರ್ ಡ್ರಾಫ್ಟ್ ಖಾತೆಯ ಮಿತಿಯಾದಂತೆ ರಾಜ್ಯ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕು ನೋಡಿಕೊಳ್ಳುವುದು. ಈ ಯೋಜನೆಯನ್ನು ೧೯-೧೯೮೫ ರಿಂದ ಜಾರಿಗೆ ತರಲು ಕರ್ನಾಟಕ ಕೇಂದ್ರ ಸಹಕಾರಿ ಬ್ಯಾಂಕು ನಿರ್ಧರಿಸಿದೆಯೆಂದು ತಿಳಿದು ಬಂದಿದೆ.

ಆಲಂದಿನ ಸಹಕಾರಿ ಸಕ್ಕರೆ ಕಾರ್ಖಾನೆಯ ಕಾರ್ಯಚಟುವಟಿಕೆಗಳ ಬಗ್ಗೆ

ಶ್ರೀ ಶರಣಬಸಪ್ಪ ಮಾಲಿ ಡಿ. ಪಾಟೀಲ್.—ಅಧ್ಯಕ್ಷರೆ, ನಾನು ಮಾನ್ಯ ಸಹಕಾರಿ ಸಚಿವರ ಗಮನ ವನ್ನು ಆಲಂದಿನ ಸಹಕಾರಿ ಸಕ್ಕರೆ ಕಾರ್ಖಾನೆಯ ಕಾರ್ಯಚಟುವಟಿಕೆಗಳ ಬಗ್ಗೆ ಸೆಳೆಯುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರಿ ಸಚಿವರು).—

ಗುಲ್ಬರ್ಗಾ ಜಿಲ್ಲೆಯ ಆಲಂದ ತಾಲ್ಲೂಕಿನ ಭೂಸನೂರ್ ಗ್ರಾಮದಲ್ಲಿ ಆಲಂದ ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪಿಸಲಾಗಿದ್ದು, ಸದ್ರಿ ಕಾರ್ಖಾನೆಗೆ ಷೇರು ಹಣ ವಸೂಲಿ ಮಾಡುವಾಗ ಷೇರು ಸರ್ಟಿಫಿಕೇಟ್‌ಗಳನ್ನು ಕೊಟ್ಟಿರುವುದಿಲ್ಲ. ಕಾರಣ ಷೇರು ಹಣ ವಸೂಲಿ ಮಾಡುವಾಗ ಷೇರುದಾರರಿಂದ ಕೊಲಂಕಂಪವಾದ ವಿವರಗಳನ್ನು ಹಾಗೂ ಅವರ ವಾರಸುದಾರರ ವಿವರಗಳನ್ನು ಹೊಂದಿದರೇ ಇರುವುದರಿಂದ ಈ ಅನಾನುಕೂಲವಾಯಿತು. ಈಗ ಎಲ್ಲಾ ವಿವರಗಳನ್ನು ಶೇಖರಿಸಿದ್ದು, ಸರ್ಟಿಫಿಕೇಟ್‌ಗಳನ್ನು ಷೇರುದಾರರಿಗೆ ಶೀಘ್ರವಾಗಿ ಕೊಡಲಾಗುವುದು.

ಸರ್ಕಾರವು ತನ್ನ ಅಧಿಸೂಚನೆ ನಂ. ಆರ್‌ಡಿ‌ಸಿ ೩೦ ಸಿಬಿಎಫ್‌ ೮೪, ತಾರೀಖು ೨೮-೩-೧೯೮೪ರಲ್ಲಿ ಕಾರ್ಖಾನೆಯ ಆಡಳಿತ ವರ್ಗಕ್ಕೆ ಬೈಲಾ ನಂ. ೨೨ (೧) ರಂತೆ ಸಂಪೂರ್ಣವಾಗಿ ನಿರ್ದೇಶಕರನ್ನು ನಾಮಕರಣ ಮಾಡಿರುತ್ತಾರೆ. ಇದರಲ್ಲಿ ಗುಲ್ಬರ್ಗಾ ಜಿಲ್ಲಾಧಿಕಾರಿಗಳನ್ನು ಕಾರ್ಖಾನೆಯ ಅಧ್ಯಕ್ಷರನ್ನಾಗಿ ಮಾಡಲಾಗಿತ್ತು. ಇದರಿಂದ ಅಧ್ಯಕ್ಷರೊಬ್ಬರನ್ನು ಸರ್ಕಾರ ನಾಮಕರಣ ಮಾಡಿದೆ. ಎಂಬುವ ಅಂಶ ಸರಿಹೊಂದುವುದಿಲ್ಲ ಆದರೆ ಜಿಲ್ಲಾಧಿಕಾರಿಯವರು ತಮ್ಮ ಸಂಪೂರ್ಣ ಕಾಲವನ್ನು ಕಾರ್ಖಾನೆಯ ಕೆಲಸಗಳಿಗೆ ವಿನಿಯೋಗಿಸಲು ಸಾಧ್ಯವಿಲ್ಲದಿರುವುದರಿಂದ ಕಾರ್ಖಾನೆಯ ಕೆಲಸಗಳನ್ನು ಚುರುಕುಗೊಳಿಸುವ ದೃಷ್ಟಿಯಿಂದ ಸರ್ಕಾರವು ಪುನಃ ತನ್ನ ಅಧಿಸೂಚನೆ ನಂ. ಸಿಎಂಡಬ್ಲ್ಯೂ ೪೯ ಸಿಬಿಎಫ್‌ ೮೫, ತಾರೀಖು ೩-೫-೧೯೮೫ರಲ್ಲಿ ಜಿಲ್ಲಾಧಿಕಾರಿಗಳ ಸ್ಥಾನದಲ್ಲಿ ಶ್ರೀ ಬಿ. ಆರ್. ಪಾಟೀಲ್ ಅವರನ್ನು ಕಾರ್ಖಾನೆಯ ಅಧ್ಯಕ್ಷರನ್ನಾಗಿ ನಾಮಕರಣ ಮಾಡಲಾಗಿದೆ ಮತ್ತು ಜಿಲ್ಲಾಧಿಕಾರಿಗಳವರು ಕಾರ್ಯಕಾರಿ ವಂಡಳಿಯಲ್ಲಿ ಸರ್ಕಾರಿ ನಿರ್ದೇಶಕರಾಗಿ ಮುಂದುವರಿದಿರುತ್ತಾರೆ.

ರಾಜ್ಯ ಮಟ್ಟದ ಸಲಹಾ ಸಮಿತಿಯ ತೀರ್ಮಾನದಂತೆ ಕಾರ್ಖಾನೆಯ ಕಟ್ಟಡ ಮತ್ತು ಯಂತ್ರೋಪಕರಣಗಳ ಸರಬರಾಜು ಮತ್ತು ಜೋಡಣೆಯ ಬಗ್ಗೆ ಬಂದ ಟೆಂಡರ್‌ಗಳನ್ನು ಪರಿಶೀಲಿಸಿ ಅರ್ಹರಾದ ಕಂಪೆನಿಯವರಿಗೆ ಅದೇಶವನ್ನು ಕೊಡಲಾಗಿದೆ.

ಕಾರ್ಖಾನೆಯ ಪೇರುದಾರರಿಂದ ಈ ತಹಲೆವರೆಗೆ ೪೭.೩೯ ಲಕ್ಷ ರೂ.ಗಳನ್ನು ಪೇರು ಬಂಡವಾಳ ವಾಗಿ ವಸೂಲಿ ಮಾಡಲಾಗಿದೆ. ಇದಕ್ಕೆ ರಾಜ್ಯ ಸರ್ಕಾರವು ಈ ತಹಲೆವರೆಗೆ ತನ್ನ ಪೇರು ಬಂಡವಾಳ ರೂಪದಲ್ಲಿ ೭೫ ಲಕ್ಷ ರೂ.ಗಳನ್ನು ಕೊಟ್ಟಿರುತ್ತದೆ. ಕಾರ್ಖಾನೆಗೆ ಬಂಡವಾಳವು ಅಗತ್ಯಕ್ಕಿಂತ ಕಡಿಮೆಯಾಗಿರುವುದರಿಂದ ಪೇರು ವಸೂಲಾತಿಯನ್ನು ಇನ್ನೂ ಮುಂದುವರಿಸಿದ್ದಾರೆ.

ಈಗ ಹಾಲಿ ನಾಮಕರಣವಾಗಿರುವ ಅಧ್ಯಕ್ಷರು, ನಾಮಕರಣವಾಗಿರುವ ನಿರ್ದೇಶಕರ ವೈಕಿ ಕಬ್ಬು ಬೆಳೆಗಾರರ ಗಂಪಿನಲ್ಲಿ ಒಬ್ಬರಾಗಿರುತ್ತಾರೆ. ಕಾರ್ಖಾನೆಯ ಬೈಲಾ ರೀತಾ ಅಧ್ಯಕ್ಷರು ಉನ್ನತ ಅಧಿಕಾರಿಯೇ ಆಗಿರಬೇಕೆಂಬ ನಿಯಮವಿರುವುದಿಲ್ಲ. ಕಂದಾಯ ಇಲಾಖೆಯ ಅಂಕಿ ಅಂಶಗಳ ಪ್ರಕಾರ ಕಾರ್ಖಾನೆಯ ಆಡಳಿತ ವ್ಯಾಪ್ತಿಯಲ್ಲಿ ಸುಮಾರು ೮೩೦೦ ಎಕ್ರಿಯಲ್ಲಿ ಕಬ್ಬು ಬೆಳೆ ಇರುವುದಾಗಿ ತಿಳಿಸಿರುತ್ತಾರೆ. ಇದರಿಂದ ಕಾರ್ಖಾನೆಯು ತನ್ನ ಅವಶ್ಯಕತೆಗೆ ಬೇಕಾಗುವ ಕಬ್ಬನ್ನು ಒದಗಿಸಿ ಕೊಳ್ಳುವುದೆಂಬ ಭರವಸೆಯ ಮೇಲೆ ಮುಂಚೆಯೇ ಕ್ರಮ ಕೈ ಕೊಳ್ಳಲಾಗಿದೆ.

ಶ್ರೀ ಶರಣಬಸಪ್ಪ ಮಾಲಿ ಡಿ. ಪಾಟೀಲ್.—ಸ್ವಾಮಿ, ನಿರ್ದೇಶಕರನ್ನು ಯಾವಾಗ ನೇಮಕ ಮಾಡುತ್ತೀರಿ ?

ಶ್ರೀ ಆರ್. ಎಲ್. ಜಾಲಪ್ಪ.—ಈಗಾಗಲೇ ಅಲ್ಲಿಗೆ ನಿರ್ದೇಶಕರನ್ನು ನೇಮಕ ಮಾಡಲಾಗಿದೆ. ಹಿಂದೆ ಗುಲ್ಬರ್ಗಾ ಜಿಲ್ಲಾಧಿಕಾರಿಯವರನ್ನು ಈ ಸಕ್ಕರೆ ಕಾರ್ಖಾನೆಯ ಅಧ್ಯಕ್ಷರನ್ನಾಗಿ ನೇಮಕ ಮಾಡಲಾಗಿತ್ತು. ಆದರೆ ಇತ್ತೀಚೆಗೆ ಈ ಜಿಲ್ಲಾಧಿಕಾರಿಯವರಿಗೆ ಕೆಲಸದ ಒತ್ತಡ ಜಾಸ್ತಿಯಾಗಿದೆಯೆಂದು ತಿಳಿದು ಬಂದ ಮೇಲೆ ಶ್ರೀ ಬಿ. ಆರ್. ಪಾಟೀಲ್ ಎನ್ನುವವರನ್ನು ಅಧ್ಯಕ್ಷರನ್ನಾಗಿ ನಾಮಕರಣ ಮಾಡಿದ್ದೇವೆ. ಅವರು ಈಗ ಆಡಳಿತ ಮಂಡಳಿಯಲ್ಲಿ ಅಧ್ಯಕ್ಷರಾಗಿ ಮುಂದುವರಿಯುತ್ತಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಉಪಾಧ್ಯಕ್ಷರೆ, ಈ ವಿಷಯದ ಹಿನ್ನೆಲೆ ಏನೆಂಬುದು ತಮಗೂ ಗೊತ್ತಿರಬಹುದು. ಹಿಂದಿನ ಸರ್ಕಾರದವರು ಜಿಲ್ಲಾಧಿಕಾರಿಯವರನ್ನು ಉಪಾಧ್ಯಕ್ಷರನ್ನಾಗಿ, ಮತ್ತು ವಿಭಾಗಾಧಿಕಾರಿಯವರನ್ನು ಅಧ್ಯಕ್ಷರನ್ನಾಗಿ ಈ ಕಾರ್ಖಾನೆಗೆ ನೇಮಕ ಮಾಡಲಾಗಿತ್ತು. ಈಗ ಹೆಚ್ಚು ಶೇರು ಬಂಡವಾಳವನ್ನು ವಸೂಲಾಡುವ ದೃಷ್ಟಿಯಿಂದ ಈ ಸರ್ಕಾರದವರು ರಾಜಕೀಯ ಮಾಡಿ ಚುನಾವಣೆಯಲ್ಲಿ ಸೋತ ಮನುಷ್ಯನಿಗೆ ಏನಾದರೊಂದು ಸ್ಥಾನಮಾನವನ್ನು ಕೊಡಬೇಕೆಂಬ ಉದ್ದೇಶ ದಿಂದ ಈ ಪಾಟೀಲ್‌ರವರನ್ನು ಆ ಕಾರ್ಖಾನೆಯ ಅಧ್ಯಕ್ಷರನ್ನಾಗಿ ನೇಮ ಮಾಡಿದ್ದಾರೆ. ಇದು ಸರಿಯಲ್ಲ. ಇಲ್ಲಿಗೆ ಚುನಾವಣೆಯ ಮೂಲಕ ಅಧ್ಯಕ್ಷರನ್ನು ನೇಮಕ ಮಾಡಿ, ಇಲ್ಲದೇ ಹೋದರೆ ಹಿಂದೆ ಇದ್ದ ಪ್ರಕಾರ ಜಿಲ್ಲಾಧಿಕಾರಿಯವರನ್ನೇ ಅಧ್ಯಕ್ಷರನ್ನಾಗಿ ನೇಮಕ ಮಾಡಿ, ಸಹಕಾರಿ ಇಲಾಖೆಯಲ್ಲಿ ಯಾವುದೇ ರೀತಿಯ ಪಕ್ಷ ಪಂಗಡ ಎಂದು ಭೇದಭಾವ ಇರಬಾರದೆಂದು ಹೇಳತಕ್ಕ ತಾವೇ ಈ ರೀತಿ ಭೇದಭಾವವನ್ನು ಮಾಡುತ್ತಿದ್ದೀರಿ. ಇದು ಸರಿಯಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—ನಾನು ಈಗಾಗಲೇ ಹೇಳಿದಂತೆ ಜಿಲ್ಲಾಧಿಕಾರಿಯವರಿಗೆ ಹೆಚ್ಚು ಕೆಲಸ ಕಾರ್ಯಗಳು ಇದ್ದು ಅವರು ಪೂರ್ತಿಯಾಗಿ ಇಲ್ಲಿನ ಆಡಳಿತವನ್ನು ನೋಡಿಕೊಳ್ಳಲು ಸಾಧ್ಯವಿಲ್ಲ ದಿರುವುದರಿಂದ ನಾವು ನಾನ್ ಅಫಿಷಿಯಲ್ ಒಬ್ಬರನ್ನು ಅಲ್ಲಿಗೆ ಅಧ್ಯಕ್ಷರನ್ನಾಗಿ ನೇಮಕ ಮಾಡಿದ್ದೇವೆ. ಈ ಪಾಟೀಲ್‌ರವರು ಈ ಕಾರ್ಖಾನೆಯ ಚುನಾವಣೆಯಲ್ಲಿ ಸೋತವರಲ್ಲ. ಇವರು ಬೇರೆ ಕಾರ್ಖಾನೆಯಲ್ಲಿ ಸೋತಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ವಿಧಾನ ಸಭಾ ಚುನಾವಣೆಯಲ್ಲಿ ಆ ವ್ಯಕ್ತಿ ಸೋತರು ಎಂದು ಅವರಿಗೆ ಈಗ ಅಧ್ಯಕ್ಷರನ್ನಾಗಿ ಮಾಡಬೇಕೆಂದು ನಾಮಕರಣ ಮಾಡಿದ್ದೀರಿ. ದಯವಿಟ್ಟು ಇದನ್ನು ತಾವು ಬಿಟ್ಟುಕೊಳ್ಳಿ. ಇದನ್ನು ಒಂದು ಗೌರವದ ಪ್ರಶ್ನೆಯೆಂದು ತಿಳಿದು ನಾನು ಹೇಳಿದ್ದೇ ಸರಿಯೆಂದಾಗಲಿ, ಅಥವಾ ಮಾಡಿದ್ದೇ ಸರಿಯೆಂದಾಗಲಿ ವಾದ ಮಾಡುವುದು ಸರಿಯಲ್ಲ. ಚುನಾವಣೆಯಲ್ಲಿ ಗೆದ್ದು ಬಂದರೆ ಅವರನ್ನೇ ಅಧ್ಯಕ್ಷರನ್ನಾಗಿ ಮಾಡಿ.

ಶ್ರೀ ಆರ್. ಎಲ್. ಜಾಲಪ್ಪ.—ಜಿಲ್ಲಾಧಿಕಾರಿಯವರೂ ಆಡಳಿತ ಮಂಡಳಿಯಲ್ಲಿ ಇದ್ದಾರೆ, ಮಾನ್ಯ ಬಿ.ಆರ್. ಪಾಟೀಲ್‌ರವರೂ ಕೂಡ ಆಡಳಿತಮಂಡಳಿಯಲ್ಲಿದ್ದಾರೆ. ಜಿಲ್ಲಾಧಿಕಾರಿಯವರಿಗೆ ಹೆಚ್ಚಿಗೆ ಕೆಲಸಗಳಿವೆ ಎಂದು ತಿಳಿದ ಬಂದಮೇಲೆ ನಾವು ಈ ಪಾಟೀಲ್‌ರವರನ್ನು ನೇಮಕ ಮಾಡಿದ್ದೇವೆ ಅಷ್ಟೆ. ಇದರಲ್ಲಿ ಯಾವ ರಾಜಕೀಯವೂ ಇಲ್ಲ.

ಶ್ರೀ ಕೆ. ಹೆಚ್. ಪಾಟೀಲ್.—ಯಾವ ಮನುಷ್ಯ ಚುನಾವಣೆಯಲ್ಲಿ ಜನತೆಯಿಂದ ನಿರ್ಲಕ್ಷಿಸಲ್ಪಟ್ಟನೋ ಅವನನ್ನೇ ಮತ್ತೆ ಈ ಕಾರ್ಖಾನೆಗೆ ಅಧ್ಯಕ್ಷನನ್ನಾಗಿ ನಾಮಕರಣ ಮಾಡಿ ಅವನಿಗೆ ಏನು ಸ್ಥಾನಮಾನವನ್ನು ಕೊಟ್ಟಿದ್ದೀರಿ ಅದನ್ನು ಕೈಬಿಡಿ.

ಶ್ರೀ ಆರ್. ಎಲ್. ಜಾಲಪ್ಪ.—ಇದು ಮೊದಲಿನಿಂದಲೂ ನಡೆದುಕೊಂಡು ಬಂದಿದೆ. ಈಗಲೂ ಅದೇ ಆಗಿದೆ ಅಷ್ಟೆ. ಹಿಂದೆ ಇವರ ಪಕ್ಷದಲ್ಲಿದ್ದವರನ್ನು ಇದೇ ರೀತಿ ನೇಮಕ ಮಾಡಿದ್ದಾರೆ. ಆದರೆ ನಾವು ಇಲ್ಲಿ ಚುನಾವಣೆಯಲ್ಲಿ ಸೋತಿದ್ದಾರೆಂದು ಅವರನ್ನು ನಾಮಕರಣ ಮಾಡಲಿಲ್ಲ. ಇವರಿಗೆ ಹೆಚ್ಚು ಬಿಡುವಿನ ವೇಳೆ ಇರುತ್ತದೆ ಯಾವುದೇ ರೀತಿಯ ಹೆಚ್ಚಿನ ಕೆಲಸ ಇರುವುದಿಲ್ಲ. ಆದ್ದರಿಂದ ಈ ಕಾರ್ಖಾನೆಯ ಕೆಲಸ ಕಾರ್ಯಗಳನ್ನು ನೋಡಿಕೊಳ್ಳಲು ಸಾಕಷ್ಟು ಸಮಯ ಇರುತ್ತದೆ, ಇವರು ಇಷ್ಟತ್ತನಾಲ್ಕು ಗಂಟೆ ಕಾಲವೂ ಕೆಲಸ ಮಾಡುತ್ತಾರೆಂಬ ದೃಷ್ಟಿಯಿಂದ ನೇಮಕ ಮಾಡಿದ್ದೇವೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಬಿ. ಆರ್. ಪಾಟೀಲ್ ಒಬ್ಬರೇ ಎಫಿಶಿಯಂಟೇನು ? ಈ ರೀತಿಯಾಗಿ ಒಂದು ಕಡೆ ನ್ಯಾಯವಾಗಿ ಮಾಡಿ ಇನ್ನೊಂದು ಕಡೆ ಅನ್ಯಾಯವನ್ನು ಕಂಟನ್ಯ ಮಾಡುತ್ತಿದ್ದಾರೆ, ಯಾವುದಾದರೂ ಒಂದು ತತ್ವವನ್ನು ಹೇಳಲಿ. ಎಲ್ಲಿ ಕಡೆ ಇದೇ ರೀತಿ ಮಾಡಿದ್ದರೆ ಹೇಳಲಿ ಅದನ್ನಾದರೂ ಒಪ್ಪಿಕೊಳ್ಳುತ್ತೇನೆ, ಶ್ರೀ ಶರಣ ಬಸಪ್ಪ ಅವರ ವಿರುದ್ಧ ಸೋತಂತಹ ಮನುಷ್ಯನನ್ನು ತಾವು ನಾಮಿನೇಟ್ ಮಾಡಿದ್ದೀರಿ, ಇದು ಯಾವ ನ್ಯಾಯ ? ಡಿವಿಜನಲ್ ಕಮಿಷನರ್ ಅವರನ್ನು ನಾಮಿನೇಟ್ ಮಾಡಿದರೆ ಅಲ್ಲಿ ರಾಜಕೀಯ ಬರುತ್ತದೆ ಎಂದು ತಿಳಿದುಕೊಂಡು ಶೇರು ಬಂಡವಾಳವನ್ನು ಹೆಚ್ಚಿನ ರೀತಿಯಿಂದ ಕಲೆಕ್ಟ್ ಮಾಡಬೇಕು ಎನ್ನುವ ದೃಷ್ಟಿಯಿಂದ ಡಿವಿಜನಲ್ ಕಮಿಷನರ್‌ನವರನ್ನು ತೆಗೆದುಹಾಕಿ ರಾಜಕೀಯ ಮಾಡಿದ್ದೀರಿ. ಪಾಟೀಲರನ್ನು ತೆಗೆದುಹಾಕಿ ಈ ಜಾಗಕ್ಕೆ ಡಿವಿಜನಲ್ ಕಮಿಷನರ್‌ರವರನ್ನು ನೇಮಕ ಮಾಡುತ್ತೀರಾ ? ಹೇಗೆ ಎನ್ನ ತಕ್ಕಂಥದ್ದನ್ನು ಸ್ಪಷ್ಟವಾಗಿ ಹೇಳಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಅಧ್ಯಕ್ಷರೇ, ಸನ್ಮಾನ್ಯ ಹಿರಿಯ ಸದಸ್ಯರೂ, ಅನುಭವಿಗಳೂ ಆಗಿರತಕ್ಕಂಥ ಶ್ರೀಮಾನ್ ಖರ್ಗೆಯವರು ಅಧಿಕಾರದಲ್ಲಿ ಇದ್ದರು. ಅವರಿಗೆ ಎಲ್ಲ ಅನುಭವವೂ ಇದೆ. ಅವರು ಒಂದು ಮಾತನ್ನು ಹೇಳಿದಾರೆ. ಶ್ರೀ ಬಿ. ಆರ್. ಪಾಟೀಲ್ ಒಬ್ಬರೇ ಎಫಿಶಿಯಂಟೇ ? ಎಂದು ಕೇಳಿದ್ದಾರೆ. ರಾಜ್ಯದಲ್ಲಿ ಇಿರತಕ್ಕ ಪ್ರತಿಯೊಬ್ಬ ವ್ಯಕ್ತಿಯೂ ಎಫಿಶಿಯಂಟೇ, ಕೆಲಸ ಮಾಡಲು ಅವಕಾಶ ಸಿಕ್ಕಾಗ ಎಲ್ಲರೂ ಎಫಿಶಿಯಂಟೇ ಆಗುತ್ತಾರೆ. ಎರಡನೆಯದಾಗಿ ಇವರನ್ನು ತೆಗೆದುಬಿಡಬೇಕು ಎಂದು ಹೇಳಿದ್ದಾರೆ. ಅವರನ್ನು ತೆಗೆಯುವ ಅವಶ್ಯಕತೆ ಇಲ್ಲ. ಬಹಳ ದೀರ್ಘವಾಗಿ ಯೋಚನೆ ಮಾಡಿ 21 ಲಕ್ಷ ರೂಪಾಯಿಗಳ ಷೇರ್ ಕ್ಯಾಪಿಟಲ್ ಮಾಡಿ ಕೊಟ್ಟಿದ್ದೇವೆ. ಸದ್ಯಕ್ಕೆ ಇವರನ್ನು ಬದಲಾಯಿಸುವುದು ಸರಿ ಎಂದು ನಮಗೆ ಕಾಣುವುದಿಲ್ಲ. ಯೋಚನೆ ಮಾಡಿ ಸಮಯ ಬಂದಾಗ ನೋಡೋಣ.

ನಿಯಮ 33(4)ರ ಮೇರೆಗೆ

ಸುಳ್ಯ ವಿಧಾನಸಭಾ ಕ್ಷೇತ್ರದಲ್ಲಿ ಬರುವ ಪುದ್ದೋಟ್ಟು, ಬೆಳ್ಳಾರೆ, ಎಂಬ
2-೮ ಕಿ. ಮೀ. ದೂರದ ರಸ್ತೆಯನ್ನು ರಿಪೇರಿ ಮಾಡುವ ಬಗ್ಗೆ

ಶ್ರೀ ಕುಶಾಲ (ಸುಳ್ಯ).—ಮಾನ್ಯ ಸಭಾಧ್ಯಕ್ಷರೇ, ಸುಳ್ಯ ವಿಧಾನಸಭಾ ಕ್ಷೇತ್ರದಲ್ಲಿ ಬರುವ, ಪುದ್ದೋಟ್ಟು ಬೆಳ್ಳಾರೆ ಎಂಬ 2-೮ ಕಿ.ಮೀ. ದೂರದ ರಸ್ತೆಯು, ಸಾರ್ವಜನಿಕ ಲೋಕೋಪಯೋಗಿ ಇಲಾಖೆಗೆ ಸೇರಿ ಹಲವು ವರ್ಷಗಳಾದವು. ಈ ರಸ್ತೆಯನ್ನು ಈ ಇಲಾಖೆಗೆ ಸೇರಿಸಿಕೊಂಡ ನಂತರ ಒಂದು ಸಲವೂ ರಿಪೇರಿ ಆಗದೆ, ರಸ್ತೆಗೆ ಚರಂಡಿ ಇಲ್ಲದೆ, ರಸ್ತೆಯಲ್ಲಿ ಆಳುತ್ತರದ ಹೊಂಡ ಬಿದ್ದಿರುವುದು. ಲೋಕೋಪಯೋಗಿ ಇಲಾಖೆಗೆ ಈ ಬಗ್ಗೆ ಬರಕೊಂಡರೂ, ಯಾವುದೇ ದುರಸ್ತಿ ವ್ಯವಸ್ಥೆ ಆಗಿರುವುದಿಲ್ಲ.